

ദേശീയ പാതയിലെ പാറക്കടത്ത്

274 (884) ശ്രീ. എൻ. ഷംസുദ്ദീൻ:

ശ്രീ. കെ. പി. എ. മജീദ്:

ശ്രീ. എൻ. എ. നെല്ലിക്കുന്ന്:

ശ്രീ. പി. കെ. ബഷീർ: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) കൊച്ചി - ധനുഷ്കോടി ദേശീയപാതയിലെ ഗ്യാപ്പ് റോഡിൽ നിന്നും 50,000 ലോഡ് പാറപൊട്ടിച്ച് കടത്തിയതായി പറയപ്പെടുന്ന സംഭവത്തിൽ വകുപ്പുതല അന്വേഷണം നടത്തിയിട്ടുണ്ടോ?

കൊച്ചി-ധനുഷ്കോടി ദേശീയ പാതയിലെ ഗ്യാപ്പ് റോഡിൽനിന്നും അനധികൃതമായി പാറ പൊട്ടിച്ച് കടത്തിയതുമായി ബന്ധപ്പെട്ട് അന്വേഷണം നടത്തിയിട്ടുണ്ട്.

(ബി) അനധികൃതമായി കടത്തിയ പാറയുടെ വില ഈടാക്കാൻ നടപടി സ്വീകരിച്ചിട്ടുണ്ടോ?

ഗ്യാപ്പ് റോഡിൽനിന്നും അനധികൃതമായി 251289.33 മീറ്റർ ക്യൂബ് പാറ പൊട്ടിച്ച് നീക്കം ചെയ്തതായി കണ്ടെത്തിയിട്ടുള്ളതിനാൽ അനധികൃതമായി ഖനനം ചെയ്ത നീക്കിയിട്ടുള്ള ധാതുവിന് നിശ്ചയിച്ചിട്ടുള്ള റോയൽറ്റി, പാറവില എന്നിവ ഉൾപ്പെടെയുള്ള 4,52,32,078 രൂപയും ജി.എസ്.ടി.-യും കൂടാതെ പൊതുമാരാമത്ത് വിപണിമൂല്യം അനുസരിച്ചുള്ള തുകയും ഈടാക്കാൻ ജിയോളജിസ്റ്റിനും കേരള ഭൂസംരക്ഷണ നിയമ പ്രകാരം എൽ.സി. കേസ് ബുക്ക് ചെയ്യാനും അനധികൃതമായി ഖനനം ചെയ്ത 251289.33 മീറ്റർ ക്യൂബ് പാറയുടെ സീനിയറേജ് ഈടാക്കാനും ഉടമ്പൻചോല തഹസിൽദാർക്ക് നിർദ്ദേശം നൽകിയിട്ടുണ്ട്. അനധികൃതമായി ഖനനം നടത്തിയ ഗ്രീൻവർത്ത് എന്ന കമ്പനിക്ക് ടി പാറയുടെ വില ഈടാക്കുന്നതുമായി ബന്ധപ്പെട്ട് 12-7-2021-ന് ജിയോളജിസ്റ്റ് നോട്ടീസ് നൽകിയിട്ടുണ്ട്.

(സി) എങ്കിൽ ഇതിനകം എത്ര തുക ഈടാക്കിയെന്ന് വിശദമാക്കുമോ?

അനധികൃതമായി ഖനനം നടത്തിയതിന് നിലവിൽ തുകയൊന്നും ഈടാക്കിയിട്ടില്ല.

മരം മുറിക്കുന്നതുമായി ബന്ധപ്പെട്ട ഉത്തരവ്

275 (885) ശ്രീ. പി. കെ. ബഷീർ: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) മുൻ സർക്കാരിന്റെ കാലയളവിൽ റവന്യൂ വകുപ്പിൽനിന്നും മരം മുറിക്കുന്നതുമായി ബന്ധപ്പെട്ട് ഏതെങ്കിലും ഉത്തരവുകൾ പുറപ്പെടുവിച്ചിട്ടുണ്ടോ; ഉണ്ടെങ്കിൽ അവയുടെ പകർപ്പ് ലഭ്യമാക്കുമോ?

മുൻ സർക്കാരിന്റെ കാലത്ത് മരം മുറിക്കുന്നതുമായി ബന്ധപ്പെട്ട് 24-10-2020-ലെ സ.ഉ. (കെ) നമ്പർ 261/2020/റവന്യൂ നമ്പർ ഉത്തരവ് പുറപ്പെടുവിച്ചിരുന്നു.

(ബി) ഈ ഉത്തരവുകൾ സംബന്ധിച്ച ഫയലിൽ ഒപ്പുവച്ചവരുടെ പേരുവിവരം തസ്തിക സഹിതം അറിയിക്കുമോ?

24-10-2020-ലെ സ.ഉ. (കെ) നമ്പർ 261/2020/റവന്യൂ നമ്പർ ഉത്തരവ് സംബന്ധിച്ച റവന്യൂ-യു 3/187/2019 എന്ന ഫയലിൽ ഒപ്പുവച്ചവരുടെ പേര്, തസ്തിക എന്നീ വിവരങ്ങൾ ചുവടെച്ചേർക്കുന്നു :

ശ്രീമതി സ്കീത കെ. എസ്.	സീനിയർ ഗ്രേഡ് അസിസ്റ്റന്റ്
ശ്രീമതി ഗംഗ ജി. ആർ.	സെക്ഷൻ ഓഫീസർ
ശ്രീമതി ശാലിനി ഒ. ജി.	അണ്ടർ സെക്രട്ടറി
ശ്രീമതി ഗിരിജകുമാരി ജി.	അഡീഷണൽ സെക്രട്ടറി
ശ്രീ. എ. ജയതിലക്, ഐ.എ.എസ്.	പ്രിൻസിപ്പൽ സെക്രട്ടറി
ശ്രീ. ഇ. ചന്ദ്രശേഖരൻ	റവന്യൂ വകുപ്പുമന്ത്രി

(സി) ഈ ഫയലിൽ വിധേയനക്കുറിച്ചുകൾ രേഖപ്പെടുത്തുകയുണ്ടായോ?

(ഡി) ഇപ്രകാരം ഉത്തരവ് പുറപ്പെടുവിച്ചതോ ഉത്തരവുമായി ബന്ധപ്പെട്ടതോ ആയ ഏതെങ്കിലും ജീവനക്കാരനെതിരെ നടപടി സ്വീകരിക്കുകയുണ്ടായോ?

&

(സി&ഡി) ഇല്ല.

(ഇ) ഇപ്രകാരം നടപടി സ്വീകരിക്കാനുണ്ടായ സാഹചര്യം വ്യക്തമാക്കുമോ?

ബാധകമല്ല.

ടീ രജിസ്ട്രി

276 (886) ശ്രീ. അൻവർ സാദത്ത്: താഴെക്കാണുന്ന ചോദ്യത്തിന് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

സംസ്ഥാനത്ത് പട്ടയ ഭൂമി പതിച്ചുനൽകുമ്പോൾ ആ ഭൂമിയിലുള്ള ചന്ദനം, തേക്ക്, ഊട്ടി, കരിമരം എന്നിവയുടെ എണ്ണം സൂക്ഷിക്കാറുണ്ടോ; ഇതിനായി റവന്യൂ വകുപ്പ് ടീ രജിസ്ട്രി സൂക്ഷിക്കുന്നുണ്ടോ; ഇതുപ്രകാരം വിവിധ ജില്ലകളിൽ എത്ര മരങ്ങളാണ് നാളിതുവരെ രജിസ്റ്റർ ചെയ്തിരിക്കുന്നതെന്ന് വ്യക്തമാക്കാമോ?

ടീ രജിസ്റ്റർ സൂക്ഷിക്കുന്നു. ജില്ലകളിൽനിന്നും വിവരം ശേഖരിച്ചുവരുന്നു.